

పాపానికి జీతం...

శ్రీ జి. భాను

'యహేయ్...' అని పంచలోనుండి గంభీరంగా పిల్చిన గొంతుకు సమాధానంగా 'వోయ్... ఇదో...వస్తన్నా' ఇంటిలోపలనుండి కమ్మనిగొంతు విన్పించింది.

కొద్దికాలం గడచింది. గంభీరంగా పిల్చిన ఇంటాయన తన పనిచేసుకోడం మొదలుపెట్టాడు తాను ఇల్లాల్లివి పిల్చిన సంగతి మర్చిపోయినట్లు.

ఇంట్లోనుండి వలికిన స్త్రీ వచ్చి మండిగం మీద కాలుపెట్టి భర్తవైపు తొంగిచూసింది. ద్వార బంధానికి ఆనించిన ఆమెచేతివిర్రాజులు గలగల మని కలగనం చేశాయి. ఆ మానవుడు విన్పించుకో లేడు తన పనిలో మునిగిపోయి.

అతను చేస్తున్న పని ముగింపుకు వచ్చేముందు కలిగే వ్రాసగాంభీర్యం అది అని ఆ ఇల్లాల్లికి అనుభవ పూర్వకమైన సంగతి.

పోగరపోసిన దిమ్మలపైన పట్టిళ్లు పెట్టి యాతారెతో ఉంగటాలు కుడుతున్న మొగుడు అరుంధతి అరచేతివెడల్పుకన్నులకు మాంచి పసందుగా అనిపించాడు భిష్ణుడు.

రోజూ మాసే దృశ్యమే అది : చినిగిపోయిన ఈతాకుచాపపైన, పనిరాయి, సానరాయి, నీళ్లు తొట్టి ముందుపెట్టుకొని, గుమ్మట పట్టుకొని, పదునుచేసినతోలు సాగగొడుతూ, ఊడగబండపైన, సానరాయిపైన కత్తులు సుతారంగా నూరుతూ చెప్పలు కుట్టడం - ప్రతినిత్యంచేసేవని అదే ! కానీ అరుంధతికి యల్లమండ సుందరంగా అనిపించాడు ఆవాడు ! వేళావిశేషమేమో !?

చెప్పలు పూర్తి అయ్యాయి. మరలా ఇంకొక జత చెప్పలకు అచ్చులు పోసుకొన్నాడు. రెప్ప వాల్చు కుండా భర్తను మాస్తున్న భార్యకు ఆర్థంకాలేదు.

'కుట్టిన సెప్పలు దొరగోరి కిచ్చిరాకుండా మల్లా యేందిది?' అనుకొన్నది లోలోపల.

'యెందుకో...పిలిసింది?' - తీయగా అన్నది.

తలెత్తి చూశాడు ఎల్లమంద. కన్నుల లోతు లోకి చూశాడు. అరుంధతి కాటుకకన్నులలో వెన్నెల రేక తళుక్కున మెరవనే మెరపింది.

'పనుండి...' మూతిమీద నవ్వుతూ, వాలు మాపు చూస్తున్నాడు.

'నాతో పనేందివ్వడు...' గునున్నూ అన్నది.

'నీలోగాకుంటే...మరెపురితో...జెప్ప...' నాడి చూపులు చూస్తూ అన్నాడు.

'పూ...నరింగా జెప్ప.....పనుంది నాకు...' ఎల్లమంద ముఖంలోకి చూస్తూ అన్నది.

'యామబ్బా తొందర... నువ్వట్టానుంచో... నిమిశాల్లో జోడు కుట్టెత్తా...నర్లెగాని.....ఈ కుట్టిన సెప్పలు...తీనకెళ్లి మన దొరగోరికి... నువ్విచ్చిరావాల...నే నెల్లెవాళ్లె గాని సారెం శివయ్యగోర్కి యెంతరేతయినా సెప్పలు కుట్టి తెత్తానని మాటిచ్చినా...నువ్వెళ్లి యిచ్చిరావాల...నరేనా?'

క్షణం తటవటాయించి తలూపింది అరుంధతి.

'బువ్వలో కేంజేశావ్...మాపిటికి?'

'రొయ్యిపొట్టు కారంజేసి.....కోడిగు డుడ్ల కేసినా...'

'సరే... తొరగ... బోయిరా... ఈ సెవ్వలయ్యే తలికి...' అన్నాడు కత్తితో అచ్చులుకోస్తూ.

దగ్గరకువచ్చి చెప్పలు తీసుకొని చూచి 'రంగయ్య లేదే... నరింగా' అన్నది.

'ఊ... నిజవే... నిన్నూసి... మరిసిపోయిన...' అన్నాడు కొంపెగచూసి, కోరమీసాలపైన నవ్వుతూ. అన్నభేది, చిలుమురాళ్లు ఉంచిన రంగుపిడలోనుండి రంగుతీసి చెప్పలకు రుద్ది బ్రష్ చేశాడు.

చెప్పలు చీకటిముద్దల్లా మెరుస్తున్నవి.

'నేనాచేదాకా... పిల్లలు జాగర...' చెప్పలు తీసుకొంటూ అన్నది.

'పూ... అట్లాగే... తొరగ రా... తెలిసిందా?' అన్నాడు రహస్యంగా. ఆ మాటలకు అరుంధతి హృదయాకాశంలో ఎన్నోకోర్కెల విహంగాలు రెక్కలు విప్పకొన్నాయి. చిరునవ్వు ఎర్రనిపెదాలలోనుండి దూసుకొనివచ్చింది.

చెప్పలు చేతిబట్టుకొని, భర్తను కన్నురాల చూసి బయలుదేరింది అరుంధతి. నాలుగు కొంపలు దాటి దారిమలుపు తిరగగానే పిల్లవాణి భుజంమీద వేసుకొని కూతురు ఎదురైంది.

'అమ్మాయి... నేనాతానే...' ఏడుపు ప్రారంభించింది.

ఈ మాటలకు భుజంమీద పిల్లవాడు లేచి తల్లినిచూసి, చేతులుచాచి ఏడుపు సాగించాడు. అరుంధతి పిల్లాడి బుగ్గలు పుణికి, కూతురుబట్టు నిమిరింది.

'మమ్మగదూ... దొరగోర్కి... ఈ సెవ్వలిచ్చి... తొరగావతానే... సుబ్బయ్య కొట్లో... చెనగసాప్ప... జీడిలూ... తెత్తాగా... అద్బయికి... గూత్తి బువ్వేసి, పుట్టిమీన పిడతలోపున్న వెయ్యేసి, తినిపిచ్చి చిచ్చి కొట్టు... మీ బాబు... పనిమీదున్నాడే ... అమ్మా... అల్లరిసేయమాక... పో' అని చెప్పలు నెత్తిమీదపెట్టుకొని ముందుకు సాగింది.

పిల్ల సంవత్సంతో, సంబరంగా ఇంటిదారి వట్టింది. 'కప్పాచే... కమ్మగో ప్టె... నిదరబో... బాచోడా... కప్పాచే కమ్మగో ప్టె... నిదరబో బాచోడా' అని పాడుతూ చంకలోని పిల్లోణ్ణి నవ్విస్తూ ఇంటికి వెళ్లింది.

తుమ్మలలోపులో నెమ్మదిగా క్రిందికి జారుతున్న సూర్యనిముఖం తీయనిఊహల మననంతో కాబోలు అరుణ వర్ణాంకితమైపోయింది. అతగాడు పశ్చిమదిగ్భాగంలో రేగిన పుండులా కనిపిస్తున్నాడు. పతనానికి పూర్వస్థితి మహోన్నతంగాను పుండవచ్చు, భయంకరంగాను పుండవచ్చు అనే సత్యాన్ని రుజువు చేస్తున్నాడు కర్మసాక్షి.

దిల్లకంపలోపున్న డొంకదాటి, సీమతుమ్మ పీకలుదాటి, పంటకాలువవెంట ఊళ్లోకి బయలుదేరిన అరుంధతి గుండెలో దిగులు కలుక్కుమంది.

వ్రాసంగా తన ప్రవాహపు పెదవులలో గట్టులను ఒరసుకొని నర్మసంభాషణ కావిస్తున్నట్లు సాగుతున్న పంటకాలువ తనతో ఏదో రహస్యం చెబుతున్నట్లు నిపించింది.

ఎన్నోసార్లు ఆ పంటకాలువవెంట ఊళ్లోకి వెళ్లలేదా? ఎందుకో ఈనాడు అరుంధతికి ఏనాటి సంగతులో జ్ఞప్తికి వచ్చాయి. ముఖ్యంగా తొలిరోజుల మధురస్మృతి ఒక్కటి లీలగా మనసులో మెదిలింది.

'భర్తతో అరుంధతి తల్లి గారింట'నుండి క్రొత్తకాపురానికి ఈ కాలువ వెంబడే ఊళ్లోనుండి వస్తున్నది. భర్త కమ్మలోకి మూగగా చూడ్డం తప్పితే, అంతభాగా మాట్లాడడానికి పరమసిగ్గుగా వుండేది అప్పుడు. దానికితోడు ఆ రోజు దొరసాని, దొరగారు ఏమో మాటలు అన్నారు. దొరగారు మరీని. 'ఒరే! నీ పెళ్లాం మాఇదిగా వుందిరా' అన్నాడు భర్తతో. ఆ మాటతో ఎల్లమంద సిగ్గు పడిపోయి అరుంధతిని చూశాడు. ఆమె ముఖం మరి క్రిందికి వచ్చేసుకొన్నది. తర్వాత మాట్లాడకుండా

కాలువవెంట వస్తుంటే అన్నాడు అప్పుడు భర్త :
'ఇదిగో ! నీకంటే కాలవ వయం. గుసగుసమని కబు
రులు ఎట్టా సెబుతావుందోనూడు ! నీకు సేతగాక
పోతే నేసెబుతా ఇను' అని చెవిదగ్గర నోరు పెట్టి
నట్లు పెట్టి బుగ్గమీద గట్టిగా ముద్దెట్టుకొన్నాడు.
ఒళ్లంతా జలదరించిపోయింది అప్పుడు...

ఆనాటి సంఘటనను తలుచుకొంటూ
ఆరుంధతి నడుస్తున్నది.

బాగా కురిసిన వర్షానికి పుంజుకొని అదో
మోస్తరు ఎరుపురంగులో దుండిగచెట్లు మెరిసి
పోతున్నవి. చిన్నఈతచెట్లపై ప్రాకిన పాలతిగపైన
ఎన్నోపూలు పుష్పవతులయ్యాయి. గచ్చాకుసొదలు
పిచ్చగా ఆల్లుకొన్నాయి. తెల్లజిల్లేడుచెట్లపైన
సన్నముక్కల తేనెపిట్టలు కూనరాగాలు తీస్తున్నవి.

మనసు సరిగా లేనప్పుడు చెలరేగే రకరకాల
ఊహల్లా పుడమి తల్లి గుండెలోనుండి నానావిధా
లైన మొక్కలు తలనూపాయి.

జ్ఞానకాలు తలుస్తుండగా ఆరుంధతి ఈ
ప్రకృతిని చూస్తూ చూడనట్లుగా తన్నుతాను మర్చి
పోయి ఊళ్లోకి వచ్చింది. వంతెన దాటింది. అవిసె
చెట్టుక్రిందవున్న బడ్డికొట్టుదాటి, రచ్చబండ దాట
బోతున్నది.

రచ్చబండపైన మోతుబరిరైతులు, ఊరి
పెద్దమనుష్యులు, కుర్రకారు సాధారణంగా సమావేశ
వౌతారు. ఆ రోజు అంతసందడిగాలేదు. నలుగురైదు
గురు కూర్చోని ధామపానంచేస్తూ లోకాభిరామా
యణమో, గ్రామాయణమో ముచ్చటిస్తున్నారు.

తలపై పాదరక్షలు పెట్టుకొని, నాజుకుగా,
హొండగా నడుస్తున్న ఆరుంధతి వాళ్ల కనుల్లో
పడింది.

'ఎవర్రా అది మా సర్దాగా నడుస్తుందీ !?'
ఒకడు అన్నాడు.

'నిజవే... మహాఓయ్యారంగా నడుస్తుందోయ్'

బొమ్మ...నిం...ప్రతంచెడ్డా సల ముంటుందంటావా
మార్కండేయులూ?' ఇంకొకడు వంతపొడాడు.

'ఒరే కుర్రకుంకల్లారా ! నోరుమూసుకొంటే
మంచిది. అదేం మాణిక్యంకాదు ఇష్టమొచ్చినట్లు
వాగడానికి? ఈమె మొగుడికి ఈ సంగతి తెలిసిందో
మక్కెలు యిరగొట్టడం భయం...కాబట్టి నాయన
లారా ప్రమాదం...పైపెచ్చు ఈ యమ్మ మంచిది...
ఎప్పుడోగాని ఇటురాదు...మీ సంగతి చూచుకోండి...
కాదంటారా బస్తీకిపోండి' అని లోకం తెలిసిన మనిషి
చీవాట్లు పెట్టేటప్పటికి క్షణంసేపట్లో అక్కడ
నిశ్శబ్దం తాండవించింది.

ఆరుంధతి రోడ్డు మలుపుతిరిగి, చుట్టూ
ఎత్తైనగోడలున్నమేడముందు గేబుతీసుకొని లోప
లకు అడుగుపెట్టింది. అక్కడ ఎడంవైపు గొడ్ల
సావిళ్లు ఉన్నవి. వాటికి దాపుగా వేపచెట్టు ఉన్నది.
కుడివైపున పెద్దగడ్డినాములున్నవి. వాటికి ఉత్తరాన,
మేడకుముందు ధాన్యపుపురి వున్నది. వీటి మధ్య
గుండాకాని, ప్రక్కలవెంటకాని వెళ్లినా మేడ ఎదు
రుకు వెళ్లవచ్చు.

ఆరుంధతి మేడదగ్గరకు వెళ్లి మెట్లెక్కి
'అమ్మగోరూ !' అని పిలిచింది. ఎక్కడనుండి అలి
కిడి, అజా లేదు.

చొరవగా దగ్గరకువేసిన పెద్దతలుపు నెట్టు
కొని, లోపలికి వెళ్లేటప్పటికి లోపలనుండి మనిషి
వస్తున్న సద్దు వినిపించింది. అలానే ఆగిపోయింది
ఆరుంధతి. వచ్చిన వ్యక్తి ఆరుంధతి నెత్తిపై
పెట్టుకొని తెచ్చిన చెప్పులు ధరించబోయే దొర
భుజంగరావు. అమ్మగారనుకొన్నసానే దొరగారు
ప్రత్యక్షంకాగానే క్షణంసేపు ఆరుంధతి స్థాణు
వయ్యింది.

ఎప్పుడో మనసులో అమకొని, అనుకొని, అను
కొన్న యువతి, అనుకోనివిధంగా, చల్లనిసాయం
కాలం, ఒంటరిగా కన్నులముందు, ఎవరూ లేనప్పుడు

కన్పించగానే కల నిజమై ఎట్టయెదుట నిల్చినట్లుని పించింది భుజంగరావుకు. గుండె గుహలో రుచి మరగిన వాంఛల మృగాలు కళ్ళు మలుముకొని భయానకంగా గర్జించిన వైఖరి ఆతని ముఖంలో ప్రస్ఫుటమయింది.

నెత్తిమీద పాదరక్షలతో పుత్రడిబొమ్మలా నుంచున్న అరుంధతి మొదట భద్రకాళిలా, తర్వాత రత్తిదేవిలా, ఆ తర్వాత అరుంధతిలా అనిపించింది భుజంగానికి.

ఈ సరంభంలో చేతిలోవున్న తెల్లనిమాత్ర లున్నసీసా, ఆతని గుండెకాగే జారిపోయి క్రిందపడి పగిలిపోయింది. మాత్రం చిందరవందరయ్యాయి.

'అరే' అని క్రిందకి వంగాడు భుజంగరావు 'అయ్యో!' అంది అరుంధతి చెప్పులు చేతబట్టుకొని.

'ఈనాటికి గుండె పగిలిపోయింది...' అన్నాడు భుజంగరావు.

'దొరగోరూ! ఏందంటున్నారు?'

'అబ్బే! ఏంలేదులేనే... సీసా పగిలిపోయింది అని అనబోయి... ఇట్లా...' నర్దుకొన్నాడు మాటను.

'ఆ మాత్రం దుకుండి మరి...'

'పంచదారకు బదులుగా... ఏసుకుంటారులే... ఇంతకీ అడురాకండా నువ్వొచ్చావే... ఏంటే సంగతి' కన్నుల్లోకి చూస్తూ కన్ను గీటాడు భుజంగరావు.

ఒళ్ళు కంపించింది అరుంధతికి. 'పనుండి... రాలేదు దొరగోరూ... ఇయిగోండి సెప్పులు... నే నొత్తా నండి... పొద్దోయింది...'' చెప్పులు గోడవారను ఉంచింది.

'పోదువుగానిలే ఆగనే... కొంచెం సేపు... మీ దొరసానిలేదు... మీ దొరసానుంటే అప్పుడే పోయ్యే దానివా? ఏందబ్బా... తొందర... మరి... మరి...' ఆరి పోయిన గొంతులోనుండి మాటలు వెగల్లేదు.

అరుంధతి కాళ్ళక్రింద భూమి ఆ మాట

లతో జారిపోయినట్లు నిపించింది. ఒళ్ళంతా వెమట మయమయింది.

'ఇంటికాడ పిల్లోళ్ళు దొరగోరు... మావోడు తొరగా... వచ్చెయ్యమన్నాడు... నే నొత్తా...' వణు కుతూ మాటలు వెలువడుతున్నాయి.

'అట్లాగేనే... పండక్కి పెట్టినకోక బావుందా? అహో... మీ దొరసానికి నువ్వీసంగతి చెప్పలేదంటగా... అందుకడుగుతున్నా ... నచ్చకపోతే ... చెప్పూ రేపే కొంటా... మందిది... ఏమంటావ్?' చిన్నగా నవ్వాడు. ఆ నవ్వులో సహజత్వం కనబడలేదు.

'యెందుకులెండి ... ఆ కోక... బాగుంట్టండి' పైటలో ముఖం తుడుచుకొన్నది.

'అహో...' తేరి పారజాచాడు అరుంధతిని. భుజంగరావు మనస్సులో కాంక్షల భుజంగం బుస్సు మన్నతీరు ఆతని కన్నుల్లో దాగలేకపోయింది.

'యింగ... నే... బోతాను... దొరగోరు' వెనక్కు మళ్ళింది.

'ఊ... పుండవన్నమాట కూసేపుకూడ... సరే గాని... పోయేటప్పుడూ... ఏవచెట్టుదగ్గర వసారాలో వున్న సుక్కగేదెసు... వాములో గడ్డెసి... పో' అని నిట్టూర్చాడు భుజంగరావు.

ఒక్క అంగలో ద్వారబంధండాటి ముక్కోటి దేవతలను ప్రార్థించింది అరుంధతి.

మెరుపులాగా తొంగిచూపి ఏదోపని సాధ్యమై నంత తొందరగా ముగించి, ధాన్యపు కొట్టుమీదుగా గడ్డివాము దగ్గరకు బయలుదేరాడు భుజంగరావు. తలలో ఉల్లోలంగా ఆలోచనా కెరటాలు విషనాగుల్లా నుళ్ళు తిరుగుతుంటే ఆ కెరటాల మధ్యలో అనుకోవ్వు అంగనరూపం సముద్ర మధనంలో సాక్షాత్కరించిన లక్ష్మీరూపంలా అనిపించింది. ఏవో మధురోహలు గుండెలో పడునై కన్నులలోనుంచి వెలికివస్తున్నవి. సీతి, నిజాయితీ, ధర్మం, న్యాయం, దారుణం, దానవత్వం - ఈ భావాలన్నీ ప్రచండమైన వాయువు

లాకిడికి తలపోయి, పారిపోయే మేఘాల్లా మనసులో నుండి క్రమంగా పలాయనమైవాయి. అతని కళ్లు చూస్తున్నాయి. మనసు కళ్లు మూసుకుపోయాయి.

గబగబా గడ్డివాములోనుండి రెండువాట్లులాగి తీసుకొనివచ్చి వసారాలో కవర్లాడుతున్న గేదెముందు వేసి, దూగర దులుపుకొని వెనుతిరిగేటప్పటికి ఎదురైన భుజంగరావును చూసి, పాము వడగక్కింద చేసిన కప్పలా భయవిహ్వం అయ్యింది అరుంధతి. దారికి అడ్డంగా వెకిలిగా నవ్వుతూ నిలబడ్డ భుజంగం ఆమె ప్రాణానికి యమునిలా అనిపించాడు.

'దొరగోరు...ఏందిది' మానం, మర్యాద కరడు కట్టి గొంతులో ధ్వనించింది.

'ఆరందా! ... నిజంగా ... తెలియదంటే?... పదేళ్లు నుంచి.....ఇందుకోసం.....కాసుకున్నానే..... నువ్వొప్పుకో....యీ మేడకి రాణినివేస్తా కావాంటే... నువ్వు కోరుకున్నది...ఇప్పుడు గవలంటే ఇప్పుడే... ఇస్తాను...రా...ఒక్కసారికి...రా...' కనులు తిరుగుతుండగా దగ్గరకు వచ్చాడు.

'దొరగోరు...ఎవరితో వరాసికాలాడుతున్నావో తెలుసునా? నువ్వేమవుతావో గపిలికి దెచ్చుకో...కోడె నాగులా బుసలుకొట్టింది.

'ఊ...ఊ...ఏందే...నీ మొరాయింపు...ఈడ కొచ్చి...యేడకిబోదామనుకొంటన్నావ్?...అదురుష్టం కొద్దీ...ఇంట్లో ఎవరూలేరు...ఇదీ నీకూ మంచిదేనే... మరియాదగా రా...' పైటకొంగు పడేసి పట్టుకొన్నాడు. దిమ్మెరపోయింది అరుంధతి. పిచ్చిబలంతో పట్టుకొన్న పైటకొంగును గట్టిగా గుంజాకొన్నది. భుజంగం పట్టుజారిపోయి ముందుకు తూలిపడ్డాడు. అరుంధతి వసారాలోనుండి బయటకు వచ్చింది.

'సీ...యదవనచ్చిందా! కొంగు పట్టుకుంటా వ్రతా...నిన్నా...నిన్ను...నూనేయిస్తా ... రేపీసాటికి నీ శవం తీసుద్దినాడు...యల్లమంద పెళ్లా వను కొన్నావో లేదో...నా మొగుడు నీ గుండెలో నిదర

బోతాడు...నీ సెర్మం...ఒలుతాడు...దొరవనుకొంటే దెయ్యానివయ్యావు...' నాలుగడుగులు ముందుకు వేసింది రోషంగా.

క్రింద పడిన భుజంగం మనసు రంగుల రాట్నంలా గిరున తిరిగింది. యల్లమంద గండ గొడ్డలితో తనపైకి లఫించాడు! ఇంకేముంది! తన తల గరుక్కున తెగిపోయింది! రక్తం? రక్తం! అంతా రక్తం!!

'ఏదీ అరుంధతి? వెళ్తుందా? వెళ్తే!? అమ్మో! ఇది వెళ్లకూడదు. వెళ్లినట్లయితే కొంప మునుగుతుంది? తాను బ్రతకడం కల్ల? నలుగురిలో నగుబాటు! మరి?? ఊ...ఇక...అంతే మరి!... అంతకన్నా దారిలేదు...ప్రాణం అన్నిటికన్నా తీపి!... ఎదుటి వెయ్యిప్రాణాలకన్నా తన ప్రాణం రక్షించుకోడం అవసరం...కాబట్టి...' భుజంగం మనస్సు అనుకొన్నది.

భుజంగం కళ్లకి కనబడింది గాటిలోవున్న గసిక. గబుక్కున తీసుకొని పరుగుతీసినట్లు వడి చాడు. అరుంధతి మానసంరక్షణార్థం ముందు పరుగెత్తుతున్నది అరుంధతి బయటకుపోతే ప్రాణం పోతుందనే భయంవల్ల భుజంగరావు అరుంధతిని వెన్నంటాడు భయంతో, ఒకవిధమైన అశక్తతతో. వెనక పరుగెత్తినస్తున్న సాదాల చప్పుడు విని అరుంధతి మెడ కొంచెం త్రిప్పిందో లేదో భుజంగం చేతిలోని గసికదెబ్బ కణతలకు తగలవేగిలింది. దెబ్బతగిలిన చోట జివ్వునున్నది. చర్మం చిట్టిపోయింది. ఎర్రని నెత్తురు స్రవన ఎగజిమ్మింది. కన్నులు బైర్లు కమ్మాయి. అరుంధతి నరాలు పట్టుతప్పాయి. ఆమె కూలిపోయింది. భుజంగం సావాలవద్ద రాలిపోయింది. అతని కుడిపాదం ఆమె రక్తంతో తడిసిపోయింది.

ఆమె నోట్లోనుండి ఏవో అస్పష్టమైన మాటలు దొర్లాయి.

'అమ్మో!...నా దేముడు...నా పిల్లలు..... అ...' అరుంధతి కన్నులు మూసుకుపోయాయి.

వల్లెలో అరుంధతి పిల్లలు నిద్రలో కెప్పు

మన్నారు. ఎప్పుడూలేనిది యెల్లమంద చెయ్యి కోసు
కొన్నాడు గూటిలోని దీపంబుడ్డి కొండెక్కింది.

చీకటివడింది భుజంగం మనస్సులో చీకటి
విడింది.

'అయ్యో!.....భగవంతుడా! ఏమనుకొంటే
ఏమైంది?...ఇప్పుడెలా...?? ఏమిటి చేయడం...?
ఈ ప్రమాదంనుంచి గట్టెక్కేదెలా? నేను తీసు
కొన్న...గోతిలో...గోతిలో...అవునవును... గోతిలో...
ఓహో...దేవుడికి వంద దండాలు.....ఎంత.....
మాంచి...అలోచన తిచ్చాడు.....వంద కొబ్బరికాయ
లన్నా.....' భుజంగం పిచ్చిగా నవ్వుకొన్నాడు.
కనురెప్పలు ఎగరేశాడు. పంచ ఎగగట్టుకొన్నాడు.
పలుగు, పార తీసుకొన్నాడు. చకచకా కొద్ది సేపట్లో
ఆరు అడుగుల పొడవు, మూడడుగు వెడల్పుగల గోతిని
త్రవ్వాడు వేపచెట్టుక్రింద. పడిపోయిన ఆరుంధతి
దేహాన్ని తీసుకొనివచ్చి, ఆ గోతిలో నెట్టి మట్టిలో
కప్పి, చదనుచేశాడు. అనుమానం ఎవరికీ కలుగ
కుండా పంచ పంచగా ఎండుగడ్డి వెదజల్లాడు. తన
పాపం పాతిపెట్టుకొన్న భుజంగం ఒకవిధమైన వెర్రి
త్పస్తీలో నిట్టూర్చాడు.

చీకటి ముదిరింది. చుక్కల వెలుతురు
ముదిరింది. రివ్వుమని దూబరలు ఆ చీకటిలో ఎగురు
తున్నవి. ఎక్కడో ఉత్తీతపిట్ట శివం ఎత్తినట్లు
అరుపు. దూరాన నీళ్లు పెట్టిన మాగాణిలోనుండి
కప్పల అరుపులు. ఏవో పక్కల కలవరింపులు. చీకటి
గుండె స్పందనల్లా కీచురాళ్ల శబ్దం.

మత్తుగా, మగతగా అరకన్నులు మూస్తున్న
భుజంగరావుకు 'దొంగోరూ!...ఓదొంగోరూ...' అని
పిల్చిన ఎల్లమంద గొంతు వినగావే మత్తు, మగతా
విచ్చిపోయి గుండె చచ్చినంత పనయ్యింది. ఒక్క
ఉదుటున లేచికూర్చొని, పడకగది తలుపు తెరచి,
మధ్యగది బయట తలుపుతెరవాడు. ఎదురుగా ఎల్ల
మంద కన్పించాడు. అతని రాకలోని ఆంతర్యం
అర్థమై గుండె చిక్కబట్టుకొన్నాడు.

'ఏం రా...ఏంది...ఈ రేత్రేళ వచ్చే వేం...

డబ్బు గావలిసోస్తే...నీ పెళ్లాంతో చెప్పి... పంపక
పోయావా?...సారాకి డబ్బులు లేవా? ఎంతగావా
లేంది...' వినుగు ప్రదర్శించకుండా మెత్తగా
మాట్లాడుతున్నాడు.

'నాకేమొద్దు దొరా...మాయింటిది...ఇంకా...
కొంపకు రాలేదొరా...అందుకని నూస్పీసి వీకాడ
కొచ్చి...యేమైందో దొరా...' యెల్లమంద
గొంతులో వణుకు, బాధ కనబడుతున్నాయి.

'ఏందిరా మవ్వనేది? నీ పెండ్లాం రాలేదం
టావా? నీ మొకం...నాకు చెప్పాలిచ్చి...యెంటనే
వచ్చిందిగదరా...దానిదుంపదెగా...యెంత ఆలస్య
మైనా...ఇంత ఆలిస్యంగా...ఈపాటికి...యెల్లంటిది
లేరా...పో'.

'ఏందో దొరా...నా కెట్టా గోవుంది' దిగు
లుగా అన్నాడు.

'వోరే...యెల్లమందా!...నువ్వొక్కొ పిచ్చో
డివిరా...నీ పెళ్లాం...సర్దాగా...సినా కెళ్లిందేమో
లేరా' వెకిలిగా నవ్వుతూ అన్నాడు.

'దొరా...' కంచలా మ్రోగిన కంఠనాదం విని
చుంచులా ఆదిరిపడ్డాడు భుజంగరావు అతని ప్రాణాలు
తావులు తప్పాయి.

'ఏందిరా నీ గీరుమాణం!...దొంగరెడ్డి గోడు...
నీ పెళ్లాం...రోడ్డుమ్మట గుసగుసలాడతాపోతుంటే...
నేనురా...నూసింది...యిప్పుడు...జెప్పు...ఏందో...'
పెదాలపై అదోంకంగా నవ్వాడు.

'దొరా...అట్లా నగాకు దొరా...అదటువంటిది
గాదొరా...అగ్గి.....అగ్గిలాంటిది దొరా అది...'
పిడికిళ్లు బిగించాడు.

'వోరే...యెల్లమందా!...నే నెమ్మన్నానా...
నే నూసింది చెప్పానుగాని...కతగాదురా...నీ పెళ్లాం
సంగతి నాకు తెలియదురా పిచ్చోడా... రాకపోర్డం
టావా?...ఇంటికిబోరా నువ్వు.....ఇదుగో చిత్తుగ
తాగి.....పోరా...' వెకిలిగా నవ్వుతూ భుజంగం
ఎల్లమంద చేతిలో పెట్టాడు.

అయిష్టంగా తీసుకొన్నాడు ఎల్లమంద. అతని మనసులోని కసి, రోషం, పొరుషం కళ్ళను కుంచించ జేశాయి. పళ్ళు కొరికాడు. చీకటిలో అతని కళ్ళు పగబట్టిన కోడైతాచుకన్నులా ఉన్నాయి. భుజంగం అప్రయత్నంగా ఒక్కఅడుగు వెనక్కువేశాడు.

'వొత్తా...దొరా...దండలు...దొరా...' అంటూ కదిలాడు ఎల్లమంద బిగబట్టిన ఊసిరి వదిలాడు భుజంగం.

కొద్దిరోజుల్లో ఆరుంధతి సంగతి ఊరంతా పొక్కిపోయింది. రకరకాల వ్యాఖ్యానాలతో నదంతులు ప్రచారమయ్యాయి. ఎల్లమంద పిచ్చివాడిలా తిరుగు న్నాడని సానుభూతిగా అనుకొన్నారు అందరూ. బరువు తీర్చుకొన్నట్లు అనిపించింది భుజంగం రావుకు అమాట వినగానే.

క్రొత్త చెప్పులు తొడుక్కున్న భుజంగరావుకు కుడికాలు చెప్పు పట్టెడ కరవడంచేత మొదట రాసుకుపోయింది. తర్వాత ఎఱ్ఱగా పుండుపడింది పైన. ఇంకా రెండు, మూడు రోజులైనతర్వాత బరువువేసింది. కాలు కదపడానికి నీలులేనంత పరిస్థితి ఏర్పడింది. భుజంగరావుకు తన కాలును చూచు కొన్నప్పుడు ఎందుకో అరుంధతి రక్తం అక్కడ అంటుకొని ఉన్నట్లు భ్రాంతిపొందేవాడు అందుకనే ఆకాలుమీదే చెప్పుపుండు పడగా మరింతగా క్రుంగి పోయాడు. ఆకాలును చూస్తున్నంతసేపూ తాను చేసిన దోష్యం, అమానుషకార్యం కన్నులముందు గజ్జి కట్టి ఆడేవి. ఆరోజు, అరుంధతిని పాతిపెట్టిన తర్వాత ఎన్నో లెక్కలేనన్ని శాశ్వతం తో స్నానంవేసి, ఆకాలు రుద్దిరుద్ది. గట్టిగాతోమి, సబ్బుతోకడిగి, మట్టితోపామి శుభ్రం చేసుకొన్నాడు. కానీ, అతర్వాత కాలును ఎప్పుడు చూచుకొన్నా ఏమిటో రక్తసిక్త మయినట్లు కనిపించేది. అటువంటి దక్షిణ పాదానికి ఇప్పుడు పాదరక్షచేత కలిగిన ప్రణం పులివీడ పుట్టు లాగే అనిపించింది భుజంగరావుకు.

అప్పటినుండి దయ్యం పట్టుకొన్నవాడిలా క్రుంగి, కృశించిపోయాడు భుజంగం. ఎరుపురంగు

దిక్కుల్ని, విరిసిన మందారాల్ని, ఎక్కడైనా ఎరని రంగునుమాస్తే - ఎర రంగునుమాసి బెదిరే పశువులా తన పాదాన్ని చూసుకోడానికే బాధపడి పోయేవాడు లోలోపల

మొదట్లో ఆ పుండును తోలుకాల్సి, కొబ్బరి మానెలో కలిపిన నల్లని మిశ్రమాన్ని రాయడం జరిగింది. సాధారణంగా ఆ వైద్యంలో అటువంటి పుండు నయంకావడం కద్దు. భుజంగానికి పైమందు ఎందుకో ఏమాత్రం పట్టు ఇవ్వలేదు; సరిగదా మరింత విషమించింది.

అతని పరిస్థితి చూసిన అతని దగ్గరవాళ్ళు, స్నేహితులు, బంధువులు ప్రక్కన ఉన్న పట్నానికి వెళ్లి డాక్టరు సలహా తీసుకోమని ఎంతగానో చెప్పి చూశారు. ఆ మాటలు భుజంగం చెవి కెక్కలేదు. భార్య ఏడుస్తూ చెప్పిచూసింది. ఇదిగో రేపు, ఎల్లండి అని గడిపేశాడు చాలకాలం. చివరకు ఏమాత్రం నడువలేని పరిస్థితి ఏర్పడింది. కాలు మోకాలివిప్ప వరకు బాగా వాచిపోయింది. ఆ ఎరనిపుండు భుజం గాన్ని వెక్కిరించినట్లు నిపించింది. భుజంగం బాధగా కాలును చూచుకోబోతే ఆ ఎరనిపుండులోనుండి అరుంధతి అట్టహాసం చేస్తున్నట్లు నిపించేది. అప్పుడు భుజంగం నిలువెల్లకంపించిపోయేవాడు. కళ్ళు గట్టిగా మూసుకొనేవాడు పడికిపోయేవాడు. నిట్టూర్చేవాడు. కళ్ళు తెరచిమాస్తే అంతా మాములే తర్వాత!

ఇలా రెండు, మూడుసార్లు జరుగగా మానసి కంగా, శారీరకంగా కుమిలి, క్రుంగిపోయాడు భుజంగం. అనాటి దృశ్యం మనస్సులో మెదిలితే ఎదురుగా అరుంధతిపైకి లభించినట్లు అవిపించేది. సలుపు, పోటు పెడుతున్న కాలువైపు చూచుకోబోతే పుండులోనుండి అరుంధతి తొంగిచూసి భీతావహంగా నవ్వినట్లు అనిపించేది. తన జీవితాన్ని ప్రశాంతను వేలాడే దుర్భరసంఘటననుండి విముక్తి పొందటం ఎలా అనే ఆందోళనలో సతమతమైపోయేవారు భుజంగం. పదేపదే ఈ విధంగా జరగడంమూలన అతని మెదడు మొద్దుబారిపోయింది. ఈ పరి స్థితుల్లో ఒకనాడు స్పృహతప్పి పడిపోయాడు భార్య

కేకలు పెట్టింది. చుట్టుప్రక్కలవాళ్లు దేరారు. డాక్టర్ దగ్గరకు తప్పితే గత్యంతరంలేదని వాళ్లే నిర్ణయించుకొని, భుజంగన్నీ పట్నం తీసుకుపోయారు.

భుజంగన్నీ పరీక్షించిన డాక్టర్లు పెదవి విరివారు. అసలే డయబిటీస్ రోగి అయిన భుజంగం ఇంత కాలంగా ఆ పుండు గురించి నిర్లక్ష్యం చేయడంవల్ల ప్రమాదం ముంచుకొని వచ్చిందని నిర్ధారించారు. రోగి అర్థంకాని భయంతో, ఆందోళనతో బాధపడుతున్నట్లు కూడా చెప్పారు. ఈ విషయం పరిస్థితుల్లో ఆ పుండును ఆపరేషన్ చేస్తే ఆది సెప్పిస్ అవడం తప్పదు. ఏదో అని ఆపరేషన్ చేసినా మనే సంతృప్తి తప్ప ప్రయోజనం శూన్యం అని తమ అభిప్రాయాన్ని వెల్లడించారు.

ప్రాణేయపడినవాళ్ల ప్రార్థననుబట్టి భుజంగం

గానికి ఇన్సులిన్ ఇంజక్షన్లు ఇచ్చారు. కన్నులు విప్పిచూసిన అతను భయంగా అందరి ముఖాలు చూశాడు. ఆ ప్రశ్నలముఖాల్లో ఏమీ కనిపించిందో ఏమో మరలా ప్రయత్న పూర్వకంగా కన్నులు మూసుకొన్నాడు. అతని ఒళ్లంతా చెమటతో నిండిపోయింది. అతను వణకిపోయాడు. కన్నులలోనుండి రెండు అమాయకమైన కన్నీటిబొట్లు తొంగిచూశాయి. కొద్ది పేపటికి తెరచిన అతని నోటిలోనుండి 'అం... అం... రం... దా... దా...' అనే అక్షరాలు వెల్వడ్డాయి. దగ్గర ఉన్న మనుష్యులు, డాక్టర్లు అయోమయంగా ఒకరిముఖాలోకరు చూచుకొన్నారు. భుజంగరావు భార్య బావురు మన్నది.

కిటికీలోనుండి కనబడుతున్న అరుణ వర్ణాంకిత

వశ్చిమదిగ్భాగం అర్థమై నట్లుగా నవ్వి నట్లు నిపించింది.

